

## ကောင်းကင်တမန်သုံးပါး၏ဆုတောင်းပဌာန

### Day 9 - သားရဲနှင့်ဆုတောင်းပွဲအမှတ်အသား

“ထိုနောက်မှကောင်းကင်ဘုံ၌စည်းဝေးသောသူအများတို့၏အသံကြီးကား၊ ဟာလေလုယ၊ ငါတို့ဘုရားသခင်၏ ကယ်တင်တော်မူခြင်း ချမ်းသာ၊ ဘုန်းအသရေတန်ခိုးတော်ပေတည်း။ စီရင်တော်မူခြင်းအရာတို့သည် ဟုတ်မှန်ဖြောင့်မတ်ကြ၏။ မိမိမတရားသောမေထုန်အားဖြင့် မြေကြီးကို ပုပ်ပျက်စေသော ပြည်တန်ဆာကြီးကို စစ်ကြောစီရင်တော်မူပြီ။ ကိုယ်တော်ကျွန်တို့၏အသွေးကို သူ၏လက်ဖြင့် သွန်းသော အပြစ်နှင့်အလျောက် ဒဏ်ပေးတော်မူပြီဟု ပြောဆိုကြသည်ကို ငါကြား၏။ တဖန်တုံ ဟာလေလုယဟူ၍၎င်း၊ သူ၏မီးခိုးသည် ကမ္ဘာအဆက်ဆက်တက်သည်ဟူ၍၎င်း၊ ပြောဆိုကြ၏။ ‘အသက်ကြီးသူ နှစ်ဆယ့်လေးပါးနှင့် သတ္တဝါလေးပါးတို့သည် ပြပ်ဝပ်၍၊ ပလ္လင်တော်ပေါ်မှာ ထိုင်တော်မူသော ဘုရားသခင်ကိုကိုးကွယ်လျက်၊ အာမင်၊ ဟာလေလုယ ဟု လျှောက်ဆို ကြ၏။ ပလ္လင်တော်ပေါ်က ထွက်သောအသံကား၊ ဘုရားသခင်၏ ကျွန်အပေါင်းတို့နှင့် ဘုရားသခင်ကို ကြောက်ရွံ့သောသူ အကြီးအငယ်အပေါင်းတို့၊ ငါတို့ ဘုရားသခင်ကို ချီးမွမ်းကြလော့ ဟုဆိုသတည်း။” -ဗျာဒိတ် ၁၉: ၁-၅

### လေးနက်သောသတိပေးချက်။--

ကောင်းကင်တမန်သုံးပါး၏သတင်းစကားများအနက် တတိယနှင့်နောက်ဆုံးသတင်းစကားသည် သမ္မာကျမ်းစာတွင်အလေးနက်ဆုံးသတိပေးချက်တစ်ခုဖြစ်သည်။ ထိုသတင်းစကားကို လူများစွာက လျစ်လျူရှုလိုသော်လည်း ထိုသတင်းစကားသည် အသက်တာကို ပြောင်းလဲစေသည့် ဝိညာဉ်ရေးဆိုင်ရာ အမှန်တရားဖြစ်ကာ ကျွန်ုပ်တို့၏အနက်ရှိုင်းဆုံး လိုအပ်ချက်များကို ဖော်ပြပေးပြီး ယေရှုနှင့်ကျွန်ုပ်တို့ကို ပိုမိုနီးစပ်စေသည်။ တမန်တော်ယောဟန်က ဤသို့ရေးခဲ့သည် - “ထိုမှတပါး၊ တတိယကောင်းကင်တမန်က၊ အကြင်သူသည် သားရဲနှင့်သူ၏ရုပ်တုကိုကိုးကွယ်၍၊ သူ၏တံဆိပ်လက်မှတ်ကို နဖူး၌ခံသည်ဖြစ်စေ၊ လက်၌ခံသည်ဖြစ်စေ၊ ထိုသူသည် ဘုရားသခင်၏ ဒေါသဖလား၌ လောင်းသော အမျက်တော်စပျစ်ရည်စစ်ကိုသောက်ရလိမ့်မည်။ သန့်ရှင်းသောကောင်းကင်တမန်တို့ရှေ့၊ သိုးသငယ်ရှေ့တွင်၊ ကန့်နှင့်ရောသောမီးထဲမှာ ပြင်းစွာသော ညှင်းဆဲခြင်းကိုခံရလိမ့်မည်။” (ဗျာဒိတ် ၁၄: ၉၊ ၁၀)

ဤသတိပေးချက်နှင့်ပတ်သက်သော ပထမဦးဆုံးအသက်တာပြောင်းလဲစေသည့် အခြေခံသဘောတရားသည် အခြားမည်သည့်အရာထက်မဆို ဘုရား၏နိုင်ငံတော်၌ ကျွန်ုပ်တို့ကိုကယ်တင်ရန် လိုလားသောမေတ္တာရှင်ဘုရားသခင်၏စိတ်နှလုံးမှလာခြင်းဖြစ်သည်။ ဤအရာသည် ဘုရားသခင်၏သတိပေးချက်ဖြစ်သောကြောင့် နောင်ရောက်လာမည့်လှည့်စားမှုများ၏အဓိကဖမ်းခြင်း မခံရရန် ဖြစ်ပါသည်။

ဒုတိယအချက်မှာကိုးကွယ်မှုနှင့်သက်ဆိုင်သည်။ ကောင်းကင်တမန်က “အကြင်သူသည် သားရဲနှင့်သူ၏ရုပ်တုကိုကိုးကွယ်၍” ထိုအချက်သည်ဖန်ဆင်းရှင်အားကိုးကွယ်ရန် အခန်းငယ် ၇ ၌ ဖော်ပြထားသည့် ပထမကောင်းကင်တမန်၏သတင်းစကားနှင့် တိုက်ရိုက်ဆန့်ကျင်ဘက်ဖြစ်သည်။ ဖန်ဆင်းရှင်အား ကိုးကွယ်ခြင်းသည် ခရစ်တော်၏သစ္စာရှိသောနောက်လိုက်များအား သူ၏မေတ္တာ ကိုတုံ့ပြန်ရန်၊ သူ၏ကယ်တင်ခြင်းကျေးဇူးတော်ကိုယုံကြည်ရန်၊ သူ၏နှုတ်ကပတ်တော်ကိုနာခံရန်နှင့် သူ၏ပညတ်တော်တို့ကိုစောင့်ထိန်းခြင်းတို့ကို ဦးတည်စေပါသည်။ သားရဲကိုကိုးကွယ်ခြင်းသည် လူတို့အား ဘုရား၏အမိန့်များကိုမလိုက်နာဘဲ ဘုရားသခင်ကို အားမကိုးလွတ်လပ်သောဘဝကို ဦး တည်စေသည်။ ထိုအရာသည်ယေရှုအပေါ်အာရုံစိုက်ခြင်းထက် မိမိကိုယ်ကိုသာအာရုံစိုက်စေသည်။

### “ကျွန်ုပ်အတွင်းရှိသားရဲ”

တတိယကောင်းကင်တမန်၏ ဤသတင်းစကားသည် ပုပ်ရဟန်းမင်း၏လက်အောက်၌ အသင်းတော်နှင့်နိုင်ငံတော်၏အာဏာတို့ပေါင်းစည်းပြီး သီတင်းပတ်၏ပထမနေ့တွင် ဝတ်ပြုကိုး ကွယ်ခြင်းကို အားဖြည့်မည့်အချိန်ရောက်လာမည့်အကြောင်းကို ဖော်ပြထားခြင်းဖြစ်သည်။ ကောင်း ကင်တမန်သုံးပါး၏နောက်ဆုံးသတင်းစကားသည် စိတ်နှလုံးအကြွင်းမဲ့ဆုတောင်းရန်ဖိတ်ခေါ်ခြင်း ဖြစ်သည်။ Antichrist အန္တိခရစ်၏အခြေခံသဘောတရား - နှိမ့်ချခြင်းထက် မာနကြီးခြင်း၊ သူ တစ်ပါးကောင်းကျိုးအတွက်အနစ်နာခံခြင်းထက် မိမိကိုယ်ကိုချီးမြှောက်ခြင်း၊ သမ္မာကျမ်းစာ၏ မြင့်မြတ်သောလှုံ့ဆော်မှုထက် လူသား၏ဉာဏ်ပညာကိုယုံကြည်ခြင်း၊ စသည်တို့သည် ကျရှုံးခဲ့သည့် ကျွန်ုပ်တို့၏လူသားသဘာဝများ၌ နက်ရှိုင်းစွာအမြစ်တွယ်နေပါသည်။ ကျွန်ုပ်တို့၌ သားရဲ၏အခြေခံ သဘောထားများ ကပ်တွယ်နေခြင်းအတွက် ဖြေရှင်းရန်နည်းလမ်းကားအဘယ်နည်း။ အဖြေတစ်ခု သာရှိပါသည်။ ၎င်းမှာယေရှုဖြစ်သည် - သူ၏ကျေးဇူးတော်၊ တန်ခိုးတော်၊ မေတ္တာတော်သည် ကျွန်ုပ် တို့၏နှလုံးသားနှင့်အသက်တာကိုဖြည့်ဆည်းပေးသည်။ အကယ်၍ ကိုယ်တော်ထံကျွန်ုပ်တို့ လုံးလုံး လျားလျားဆက်ကပ်မှုအားသည် လောကဆွဲငင်အားထက် ပိုပြီးအားမရှိပါက ယနေ့ သားရဲ၏ အခြေခံမှုများက ကျွန်ုပ်တို့အပေါ် ကြီးစိုးလာပြီး ကျွန်ုပ်တို့သည် သားရဲ၏အမှတ်တံဆိပ်ကို တစ်နေ့ နေ့တွင် လက်ခံလာလိမ့်မည်။ သားရဲ၏အမှတ်တံဆိပ်နှင့်ပတ်သက်ပြီး တတိယကောင်းကင်တမန် သတင်းစကား၏သတိပေးခြင်းသည် ကျွန်ုပ်တို့သည် ဒူးထောက်လျက် မိမိကိုယ်ကို ခရစ်တော်ထံ နှိမ့်ချစွာဆက်ကပ်စေရန်၊ ကိုယ်တော်ရှင်၏ဝိညာဉ်တော်သည် ကျွန်ုပ်တို့အတွင်း၌နှံ့စပ်စွာဆေးကြော သန့်စင်ပေးကာ ကျွန်ုပ်စိတ်နှလုံးထဲ၌မြင့်မြတ်သောကျေးဇူးတော်ကိုအံ့ဩဖွယ်ရာလုပ်ဆောင်ရန် ဖြစ်ပါသည်။ ထိုသတင်းစကားသည် ကျွန်ုပ်တို့၏မိသားစု၊ သူငယ်ချင်းများနှင့်အိမ်နီးချင်းများ အတွက်လည်း ဆုတောင်းပေးရန်၊ သို့မှသာ သူတို့သည် ခရစ်တော်၏နောက်ဆုံးကယ်တင်ခြင်း သတင်းစကားကို လက်ခံရန် နှလုံးဖွင့်ဟလိမ့်မည်။ ဤသတင်းစကားသည် ကျွန်ုပ်တို့အားလုံး

ခရစ်တော်၏ပလ္လင်တော်ပတ်လည်၌ အတူတကွထာဝရဝမ်းမြောက်ရမည့်နေ့ကို မျှော်လင့်ရန် စိတ်လှုံ့ဆော်မှုဖြစ်စေသင့်ပါသည် (ဗျာဒိတ် ၁၉: ၁-၅) ။

### **ဆုတောင်းချိန် (မိနစ် ၃၀-၄၅)**

#### **ဘုရားသခင်နှုတ်ကပါငွေတော်ကိုဆုတောင်းခြင်း - ဗျာဒိတ် ၁၄: ၉၊ ၁၀**

“ထိုမှတပါး၊ တတိယကောင်းကင်တမန်က၊ အကြင်သူသည် သားရဲနှင့်သူ၏ရုပ်တုကို ကိုးကွယ်၍၊ သူ၏တံဆိပ်လက်မှတ်ကို နဖူး၌ခံသည်ဖြစ်စေ၊ လက်၌ခံသည်ဖြစ်စေ၊ ထိုသူသည် ဘုရားသခင်၏ဒေါသဖလား၌လောင်းသော အမျက်တော်စပျစ်ရည်စစ်ကိုသောက်ရလိမ့်မည်။ သန့်ရှင်းသော ကောင်းကင်တမန်တို့ရှေ့၊ သိုးသငယ်ရှေ့တွင်၊ ကန်နှင့်ရောသောမီးထဲမှာ ပြင်းစွာသော ညှင်းဆဲခြင်းကို ခံရလိမ့်မည်။” (ဗျာဒိတ် ၁၄: ၉၊ ၁၀)

#### **“မည်သူမဆို သားရဲနှင့်သူ၏တံဆိပ်ကို ကိုးကွယ်လျှင်၊ ”**

ဘုရားသခင်၊ ကိုယ်တော်သည် ဂရုပြုသောဘုရားသခင်၊ လူသားအားလုံးကို မပျက်စီးဘဲ ကယ်တင်ခြင်းရစေလိုသော ဘုရားသခင်ဖြစ်သည်။ လူများစွာသည် မှားယွင်းသောဘာသာတရားများ၊ လိမ်လှည့်ထားသောအတွေးအခေါ်များနှင့် ခေတ်သစ်ရုပ်တုများကို သူတို့၏ဘဝရှိ ကြေကွဲမှုအတွက် ခွန်အားနှင့်ဖြည့်ဆည်းပေးမှု၏အရင်းအမြစ်အဖြစ် ရှုမြင်ကြသည်။ ထိုသူတို့ကိုသတိပေးဖို့ ကိုယ်တော်၏လုံလောက်သည့်ဂရုစိုက်မှုကြောင့်ကျေးဇူးတင်ပါသည်။ ကိုးကွယ်ဖို့ထိုက်တန်သည့် ကယ်တင်ရှင်ယေရှုရှင်ထံ ပို့ဆောင်ရာမှာ ကျွန်ုပ်တို့လည်း တစ်ခန်းတစ်ဂဏှ ပါဝင်နိုင်သည့်အတွက် လည်းကျေးဇူးတင်ပါသည်။

#### **“ဘုရားသခင်၏အမျက်တော်”**

ဘုရားသခင်၊ ကိုယ်တော်၌ အပြစ်၊ မကောင်းမှုနှင့် ဆိုးညစ်မှုတို့၌သာ အမျက်တော်ရှိသည်အတွက် ကျွန်ုပ်တို့အား ကြီးစွာသောစိတ်သက်သာခြင်းဖြစ်စေတော်မူ၏။ ကိုယ်တော်သည် အပြစ်ကို ထာဝရဖျက်ဆီးလိုသည့်ဆန္ဒရှိပြီး တစ်နေ့တစ်ချိန်တွင် ပြီးပြည့်စုံသည့်မေတ္တာ၊ ငြိမ်းချမ်းမှုများနှင့် စကြာဝလာတစ်ခွင်လုံးကို သဟဇာတဖြစ်အောင် ပြန်လည်တည်ဆောက်ပေးမည်ဖြစ်သည့်အတွက် ကျေးဇူးတင်ပါသည်။ ကိုယ်တော်သည် လူသားများကိုအပြစ်မတင်ချင်ဘဲ သူတို့ကိုကယ်တင်လိုကြောင်း သခင်ယေရှုအားဖြင့် ကျွန်ုပ်တို့ကိုရှင်းရှင်းလင်းလင်းပြသခဲ့သည့်အတွက် ကျေးဇူးတင်ပါသည်။ လူသားတိုင်းကို ခရစ်တော်၌ကယ်တင်ခြင်းကို လက်ခံယုံကြည်ရန်ရွေးချယ်ခွင့်နှင့် အခွင့်အလမ်းပေးခြင်းအတွက်ကျေးဇူးတင်ပါသည်။ အန္တိခရစ်၏နိယာမသဘောထားဖြစ်သည့် မိမိကိုယ်ကိုချီးမြှောက်ခြင်းနှင့်မာနကြီးခြင်းတို့ကို လိုက်နာလုပ်ဆောင်မှုမရှိစေရန် ကျေးဇူးပြုပြီး ကျွန်ုပ်တို့ကို

ကယ်တင်ကာကွယ်ပေးပါ။ အဲဒီအစားသိုးသငယ်သွားလေရာရာ နောက်တော်ကိုလိုက်ဖို့ ကျွန်ုပ်တို့ကို လမ်းပြပါ။

### “သိုးသငယ်၏ရှေ့မှောက်တွင်”

သခင်ယေရှု၊ နောက်ဆုံးတရားစီရင်ခြင်းတွင် သင်၏ကျေးဇူးတော်နှင့်ကယ်တင်ခြင်းကမ်းလှမ်းချက် သည် တရားမျှတမှုနှင့်အဆက်ဖြတ်ခြင်းမရှိကြောင်း သိသာထင်ရှားစွာသိရှိရသည့်အတွက် ကျွန်ုပ်တို့အား အလွန်စိတ်သက်သာခြင်းကိုပေးပါသည်။ မိမိကိုယ်ကိုအရှုံးပေးဆက်ကပ်သူအားလုံး ကိုယ်စား အပြစ်ပေးခြင်းကို ခံခဲ့သည့်အတွက် ကျေးဇူးတင်ပါသည်။ အပြစ်၌တွယ်ကပ်ရန် ရွေးချယ် သောသူများ၏ ပျက်စီးခြင်းကို သက်သေခံရန်ခက်ခဲသလောက်၊ ကိုယ်တော်၏ဆက်ဆံမှုအားလုံး သည် တရားမျှတပြီး နှစ်သက်ဖွယ်ဖြစ်တော်မူကြောင်း ဝန်ခံကြလိမ့်မည်။

### နောက်ထပ်ဆုတောင်းအကြံပြုချက်များ။--

**ကျေးဇူးတော်ချီးမွမ်းခြင်း၊** - အထူးကောင်းချီးများအတွက်ကျေးဇူးတော်ချီးမွမ်းပါ။ ကိုယ်တော်၏ ကောင်းမြတ်မှုအတွက်ဘုရားသခင်ကိုချီးမွမ်းပါ။

**အပြစ်ဝန်ချခြင်း၊** - တစ်ဦးချင်းသီးသန့်အပြစ်ဝန်ချခြင်းအတွက်မိနစ်အနည်းငယ်အချိန်ယူပြီး သူ၏ ခွင့်လွှတ်မှုအတွက်ဘုရားသခင်ကိုကျေးဇူးတင်ပါ။

**လမ်းညွှန်မှု၊** - လက်ရှိစိန်ခေါ်မှုများနှင့်ဆုံးဖြတ်ချက်များအတွက် ဉာဏ်ပညာပေးရန် ဘုရားသခင်ကို တောင်းခံပါ။

**ကျွန်ုပ်တို့၏အသင်းတော်၊** - ဒေသအသင်းတော်နှင့်ကမ္ဘာ့အသင်းတော် လိုအပ်ချက်များအတွက် ဆုတောင်းပါ (တောင်းဆိုချက်များပါသည့်သီးခြားစာရွက်ကိုကြည့်ပါ)

**ဒေသခံတောင်းဆိုချက်များ** - အသင်းဝင်များ၊ မိသားစုနှင့်အိမ်နီးချင်းများ၏ လက်ရှိလိုအပ်ချက် များအတွက်ဆုတောင်းပါ။

**နားထောင်ပြီးတုံ့ပြန်ပါ။** - ဘုရားသခင်အသံတော်ကိုနားထောင်ပြီး ချီးမွမ်းခြင်း သို့မဟုတ် သီချင်း ဆိုခြင်းဖြင့်တုံ့ပြန်ပါ။

### Song Suggestions

*SDA Hymnal:* I Sing the Mighty Power of God (#88); O Worship the King (#83); All That Thrills My Soul (#189); All Hail the Power of Jesus' Name (#229); Soldiers of Christ, Arise (#616); O Brother, Be Faithful (#602); On Jordan's Stormy Banks (#620); Watch, Ye Saints (#598)